

# דער פּוּעל יִשׁוּעוֹת וּוְאָס הָאָט זיך באַהאַלטן אונטער התמדה בתורה

## לכבוד די הילולא פון הרה"ק בעל טל חיים מליסקא זי"ע, ט' אייר



ער איז נסתלק געוואָרן פּלוצלינג ביום ט' אייר תרס"ד און איבערגעלאָזט זיין ספר "טל חיים והברכה" אויף סוגיות הש"ס און "טל חיים" על התורה ומועדים.

### דריי פּשעמלעך, דאָס איז וואָס איך קען...

כ"ק אדמו"ר מהיבנוב שליט"א האָט דערציילט וואָס ער האָט געהערט פון זיין פאָטער, כ"ק אדמו"ר רבי יוזפא מליסקא זצ"ל, אַז ווען מען האָט אָנגעטראָגן פאָרן אַך פרי תבואה זי"ע דעם שידוך פונעם טל חיים זי"ע פאָר זיין טאָכטער, האָט מען אים פאַרגעשטעלט אַלס בחור מיט אַלע מעלות, סיי מיט יחוס אבות, זייענדיג אַ זון פונעם קליינוואַרדינער רב רבי משה זצ"ל שטאַמענדיג אויך פון הייליגן מהרש"א זצ"ל, און סיי מיט יחוס עצמו, אַלס אַ תלמיד חכם און עילוי וחרף. דער אַך פרי תבואה האָט געוואָלט קלאַר-שטעלן אויב ס'איז אמת וואָס מען זאָגט אויף דעם בחור, האָט ער אַריבערגעשיקט צוויי שלוחים צום שטאָט פונעם בחור, קליינוואַרדיין צו רעדן מיט אים און לערנען, זיך מפּלפל זיין אין סוגיות הש"ס און זיי אַזאָלן אים צוריקברענגען אַ גרוס

איז אָבער פאַרשאַטנט געוואָרן צוליב זיין אויסטערלישע התמדה בתורה. ער איז געליגן אין תורה הקדושה כל כולו און עפעס אַנדערש האָט אים נישט אינטערעסירט, ווי עס איז מעיד אויף אים די מעשה וואָס נכדו כ"ק אדמו"ר מליסקא שליט"א דערציילט אַלעמאָל, ווי פאָלגענד:

צוליב זיין גרויס התמדה אין תורה הקדושה, איז דער טל חיים – אַנדערש ווי אַנדערע צדיקים – כמעט נישט אַרויסגעפאַרן פון ליסקא און נישט אַרומגעפאַרן אין אַנדערע שטעט פאַרווען חסידים. איינמאָל איז זייןמציב הפרנסה געווען זייער געענגט, ווייל ער האָט געהאַלטן פאַר אַ חתונה פון אַ קינד, האָבן זיינע שטוב-מענטשן אים זייער געבעטן ער זאָל פאַרן ערגעץ אויף אַ שבת און ער איז טאַקע געפאַרן אויף אַ שבת קיין קאַשוי. אַסאַך מענטשן זענען דעמאָלט געקומען מיט קוויטלעך און פּריגונות און (אַנשטאַט זיך פרייען מיט די הצלחה) האָט דער טל חיים זיך זייער באַקלאַגט אַז דער באַזול האָט אים גורם געווען אַסאַך ביטול תורה. ער האָט זיך דעמאָלט אויסגערדוקט: "איין דאָך גמרא איז מער מער ווערד ווי די גאַנצע רעביסטווע".

כדי נישט מטריח צו זיין דעם ליינער ברענגען מיר בלוזי צוויי פאַראַראַפּן ביאַגראַפישע שטריכן לכבוד די הילולא. דער טל חיים פון ליסקא, הגה"ק רבי חיים פריעדלאַנדער זי"ע, איז געבוירן געוואָרן אין יאָר ת"ר צו זיין פאָטער הגה"ק רבי משה זצ"ל אבד"ק קליינוואַרדיין. אַלס בחור האָט ער געלערנט ביי הגאון רבי מאיר פערלס זצ"ל אבד"ק קראלי. כשהגיע לפרקו איז ער אויסגעקליבן געוואָרן אַלס איידעם דורך דעם צדיק הדור הרה"ק רבי צבי הירש מליסקא זי"ע בעל אַך פרי תבואה'ר' און נאָכז'ן הסתלקות פונעם הייליגן רבי'ר' הערשעלע אים ער אויפגענומען געוואָרן מלא אַלס אבד"ק ואדמו"ר ליסקא.

לכבוד די יומא הילולא וועלן מיר דאָ ברענגען אייניגע עובדות וסיפורים

דודו. נ.ב.צ.

קומענדיגן זונטאג פּרשׂת אַמור, ט' אייר, פּאַלט אויס די יומא די הילולא פון הגה"ק בעל טל חיים מליסקא זי"ע, וועלכער איז געווען דער ממלא מקום וּממשיך דרכו פון זיין הייליגן שווער הרה"ק בעל אַך פרי תבואה מליסקא זי"ע און איז בשעתו געווען מפורסם מיט זיינע דאַפּלטע כוחות, סיי אַלס גאון אדיר וחרף בתורה אשר כל רז לאַ אַנס לי' און סיי אַלס צדיק פּוּעל ופּוּעל ישועות בקרב בארץ. אַלע צדיקי דורו האָבן אים זייער געשעצט און מעיד געווען אויף זיינע גרויסע כוחות בכפּלים מיט זיין גאונות אדירה בתורה און מיט זיין כח פון צדיק גוזר והקב"ה מקיים.

היות מען האָט איצט זוכה געווען איבערצושרייבן דעם בית החיים אין די שטאָט ליסקא, אונגאַרן אונטערן בעלות פון ק"ק ליסקא אין ניו יאָרק, איז וויכטיג אָנצוהייבן מיט אַ קורצע הקדמה. דער טל חיים זי"ע האָט נישט בלוזי מלא מקום געווען זיין גרויסן שווער ברבנות ובאדמוּר"ת, נאָר האָט אויך ממשיך געווען מיט זיין גרויסן כח לפקוד בדבר ישועה ורחמים; עס האָבן זיך געוואָרפן ביי אים גרויסע מופתים און אומצאַליגע אידן זענען געהאַפּן געוואָרן ביי אים. זיין כח אַלס צדיק ורבי



**הקדמת בני המבורג**  
ביום דלינו וקדושתו ופועלו של המבורג רבינו ר' יצחק...  
המבורג רבינו ר' יצחק...  
המבורג רבינו ר' יצחק...



כ"ק אדמו"ר מליסקא שליט"א נעבן די ציון הקדוש פון בעל טל חיים זי"ע



די ציון הקדוש פון בעל טל חיים זי"ע און בעל "אך פרי תבואה"



די ציון הקדוש פון בעל טל חיים זי"ע

# דער פועל ישועות וואָס האָט זיך באַהאַלטן אונטער התמדה בתורה

לַכְבוֹד דִּי הַיְלֹוֹלָא פֿון הַרְהִי"ק בַּעַל מַל חַיִּים מַלְיִסְקָא זײַנע, מ' אייר

(פארזעצונג פון זייט 38)

האָט געשיקט ספעציעלע שלוחים אים צו פארהערן, האָט זיך פאַרגעשטעלט אַז ער האָט זיכער געשיקט אַ גרויסן תלמיד חכם. און ער האָט אָנגעהויבן זאָגן אַ גאָר טיפֿן און שאַרפֿן פּלפּול, גג על גג, ווי עס האָט זיך געפאַסט פֿאַר אַזאַ חרף ועילוי ווי האָט. אָבער ערעגען טיף אינמיטן פּלפּול האָט ער אינאַכט גענומען אַז דער שליח שווייגט, ער רעאַגירט גאָרנישט. האָט ער געקלערט ביי זיך, אַז עס מוז זיין אַז דער שליח איז נישט צופּרירן פּונעם פּשעטל, ער האָט דערויף שווערע קשיות אָפּצואווענדן, נאָר ער וויל אים נישט צעמישן אינמיטן, דעריבער רעדט ער נישט אַרײַן, אָבער עפעס גלייכט ער נישט דעם פּשעטל...

האָט ער זיך אָנגערופן צום שליח "אויב עס געפּעלט אייך נישט דער פּלפּול, וועל איך אייך זאָגן אַן אַנדערן פּשעטל, אפּשר האָט צווייטע וועט איר יאָ גלייכן". אַזוי האָט ער געטון, ער האָט אויפֿן אָרט מחדש געווען און אָנגעהויבן אַן אַנדערן פּלפּל, מיט געוואַלדיגע חידושים, נאָך טיפּער ווי פּריער. אַער נאָך אַ שטיק צייט זעט ער ווי דער שליח שווייגט ווייטער; ער פּרעגט נישט, ער ענטפּערט נישט, ער זאָגט נישט צי ס'איז יאָ גוט צי נישט. האָט דער טל חיים אָנגעהויבן זאָגן אַ פּרישן פּלפּול, אָבער זעענדיג אַז אויך איצט איז דער שליח נישט צופּרירן; ער שווייגט און זאָגט נישט קיין וואָרט, האָט ער זיך אָנגערופן "חשובּער גאָסט, דאָס אינעם וואָס איך קען. מער פּון דעם קען איך נישט אָויב מײַנע חידושים ולפּלפּולים געפּעלן אייך נישט, פֿאַרט צוריק צו אייער רבי'ן און זאָגט אים, פֿאַרפּאַלן, דאָס קען איך און מער נישט..."

דער שליח איז דאָן צוריקגעאַנגען צום אַנדערן שליח דער תלמיד חכם און יענער פּרעגט אים וויאַזוי דער פֿאַרהער איז צוגעאַנגען, זאָגט ער "אוי, איך האָב שוין קוים געוואָרט אַז דער בחור זאָל ענדיגן אַלע זיינע חידושים ופּלפּולים; ער איז דאָך ממש אַ שפּערישער קוואַל; ער האָט געזאָגט און געזאָגט אַזעלכע טיפֿע; ופּלפּולים אַז איך האָב דאָס נישט געקענט פֿאַרשטיין; איך האָב נישט פֿאַרשטאַנען וואָס ער רעדט..."

זעענדיג אַז דער אַנדערער שליח קען נישט ערפּולן דעם רבינ'ס שליחות האָט דער שליח דער תלמיד חכם בליח ברירה געמוזט וואָרטן עטליכע טעג ביז ער ערהוילט זיך, און דאָן איז ער אים אַליין געגאַנגען פֿאַרהערן און פֿאַרשטייט זיך צו זיין שטוינונג געזען אַז דאָ שטייט פֿאַר אים אַ בחור וואָס איז מלא וגדוש בשי"ס ופּוסקים. ביים אַהיימקומען קיין ליסקא האָבן "ביידע" געהאַט וואָס איבערצוגעבן זייערע איינדרוקן פּונן זייערע פֿאַרהערן, און איבעריג צו זאָגן דער אַך פּרי תבואה האָט אים אויסגעקליבן פֿאַר אַן איידעם און ממלא מקום. (קונטרס "שיחות חסדי אברהם" פרשת אמור)

## די ברכה פֿאַר די "אַלמע מוידן"

איבער זיין גרויסע קדושה האָט דערציילט הרה"ח ר' שמואל גאלשטיין ז"ל וועלכער איז געווען פון די גרויסע ליסקא חסידים, אַז אין די צייטן ווען דער טל חיים איז נאָך געווען רב אין שטאָט ערדא-בעניא – נאָך בחיים חיותו פון

זיין גרויסן שווער דער אַך פּרי תבואה – איז געווען זיין מנהג אַז מען האָט אים מכבד געווען מיט סידור קידושין, און דער סדר איז דאָך אַז דער מסדר קידושין גייט אַרײַן צום "באָדעקן", פּלעגט דער טל חיים אַרײַנגיין מיט פֿאַרמאַכט אויגן און אַן אַראָפּגעבויענעם קאַפּ, און ער פּלעגט זיך אָנלענען אויף צוויי גבאים. איינמאָל זייענדיג אינעווייניג ביים באָדעקן איז געווען עפעס אַ גרויס געשטיפּעניש און עס איז אויסגעקומען אַז מען האָט אויך דעם רב געגעבן אַ שטיפּ, האָט ער געגעבן אַ הויב אויף די אויגן אויף אַ רגע צו זען וואָס די שטיפּעריי באַדייט. שפּעטער ביי די סעודת החתונה האָט דער טל חיים געהאַלטן אַ דרשה, ווי עס איז געווען דער מנהג בימים ההם מכבד צו זיין דעם רב מיט אַ דרשה ביי די חתונה. האָט דער טל חיים געזאָגט דעמאָלט ווי פֿאַלגנד:

"פּריער ווען איך בין אַרײַן צום באָדעקן איז געווען אַ גרויס געשטיפּעניש וואָס האָט צוגעברענגט אַז איך האָב מיר געעפּנט די אויגן, און איך בין ערשטוינט געוואָרן צו זען עפעס וואָס איך האָב קיינמאָל נישט געוואוסט ביז היינט, אַז אין אונזער שטאָט געפינען זיך אַזויפיל 'אַלטע מאָדן' (מיידלעך) וועלכע זענען נאָכנישט חתונה געהאַט". דאָן האָט דער רב אויסגעבראַכן אין אַ געוויין: "איך האָב בכלל נישט געוואוסט אַז אין אונזער שטאָט געפינען זיך אַזויפיל אַלטע מאָדן, וואָס מען זעט דאָך אויף זייער האָר אַז זיי ווערן שוין גרוי. דעריבער וויל איך דאָ וואונטשן אַז זאָל פון הימל רחמנות האָבן, מען זאָל זיי צושיקן די ריכטיגע זיוונים און נאָך אין דעם יאָר זאָלן אַלע זוכה זיין צו טרעפּן כשר'ע זיוונים". פּאַקטיש זענען די אַלע "מיידלעך" געווען פֿאַרהייראַטע פּרויען וועלכע זענען ליידער געגאַנגען מיט אייגענע האָר און אויך אומצוגעדעקט, נאָר דער טל חיים וועלכער איז געליגן כל כולו אַרײַנגעטון אין תורה וקדושה, האָט מיט תמימות געמיינט אַז דאָס זענען "אַלטע מוידן".

אָבער הערנדיג דעם רבי'ס האַרציגע דרשה, דברים היוצאים מלב טהור, איז געוואָרן אַ גרויסער טומל אין שטאָט, ווייל די מענער פון די אַלע פּרויען האָבן זיך דערשראַקן אַז די "ברכה" פּונעם רב וועט מקוים ווערן, און דאָס קען דאָך באַדייטן אַז זיי וועלן ח"ו נישט מוצאי שנתם זיין און זייערע ווייבער וועלן ווערן אלמנות און שנעל חתונה האָבן מיט פּרישע זיוונים... די מענער האָבן דעריבער באַלד באַפוילן פֿאַר זייערע ווייבער זיך אָפּצושערן די האָר, און אַזוי איז אויסגעקומען אַז מיט זיין תמימות'דיגן בליק האָט דער טל חיים פֿאַרוואַנדלט די גאַנצע שטאָט אין אין ערליכע אידישע שטיבער וואו מען פירט זיך מיט צניעות ויראת ה'. (ספר הזכרונות לבית ליסקא" דף ל').

## אַוועקגעגעבן "הפּטרה מעשה מרכבה" פֿאַר'ן איידעם

דער הייליגער אַך פּרי תבואה האָט געהאַט אַ מנהג אַז דעם ערשטן טאָג שבעות, זמן מתן תּורתינו, האָט ער אַליין עולה געווען מפּטיה. ער האָט זייער מקפּיד געווען אויף די עלי' ווייל מען ליינט דעמאָלט די מורא'דיגע הפּטרה פון "מעשה מרכבה". אינעם לעצטן יאָר פון זיין לעבן,

בשנת תרל"ה, האָט דער אַך פּרי תבואה באַפוילן דעם גבאי אַז מען זאָל געבן מפּטיר פֿאַר זיין איידעם דעם טל חיים. דער עולם אין בית המדרש האָט נישט געוואוסט דערפּון און ווען דער טל חיים איז אַרויפגעקומען אויף די בימה צו מפּטיר האָט דאָס אַרויסגערופן גרויס וואונדער; קיינער האָט נישט פֿאַרשטאַנען פֿאַרוואָס דער דער רבי, וועלכער האָט אַלע יאָרן געהאַט אַזאַ קפּידה אויף די עלי' און דאָס נישט געלאָזט אַוועקגעבן די עלי' פֿאַר אַ צווייטן, האָט דאָסמאָל יאָ מכבד געווען זיין איידעם מיט די עלי'.

ערשט צוויי חדשים שפּעטער ווען דער אַך פּרי תבואה זי"ע איז ליידער נסתלק געוואָרן, ביים י"ד אב, האָבן תושבי ליסקא און ליסקא חסידים פֿאַרשטאַנען למפרע די כוונה פּונעם אַך פּרי תבואה, אַז מיט'ן כיבוד פון מפּטיר ביים א' דשבועות האָט ער אים פּאַקטיש איבערגעגעבן דעם שרביט הרבנות און אים מסמיך געווען ממשיך צו זיין די הייליגע הנהגה אַלס ממלא מקומו בכתר האדמורו"ת פֿאַר עדת צאן מרעיתו. (ספר "דרכי הישר והטוב").

## מקובל פון מיין גרויסן שווער

הרה"ח המפורסם ר' וואלף ענגעל ז"ל פון האַלאַש איז געווען פון די גרויסע חסידים פּונעם טל חיים זי"ע. דער ר' וואלף האָט פֿאַרמאַגט אַ געשעפט און ער פּלעגט דאָס אָפּן האַלטן אויך זונטאָג. דאָס האָט אַרויסגערופן בייז-בלוט ביים לאַקאַלן גלח, וועלכער האָט אָנגעהויבן העצן אין זיין קירכע מען זאָל באַיקאַטירן דעם געשעפט. די קריסטליכע האַלאַשער איינוואוינער האָבן געפֿאַלגט דעם גלח און ר' וואלף האָט אָנגעהויבן ליידן ערנסט פֿאַרלוסטן אין זיין פרנסה.

איז ער פֿאַרפֿאַרן צו זיין רבי'ן דער טל חיים זי"ע און זיך אויסגעגאַסן דאָס האַרץ. כּנהוג האָט ער געגעבן אַ קוויטל פֿאַר'ן רבי'ן און אויך געוואַלט דערלאַנגען אַ פּדיון. ווען ער האָט אַרײַנגעשטעקט די הענט אין טאָש אַרויסצונעמען דעם פּדיון האָט ער אַרויסגענומען צוויי באַנקנאָטן, איינס אַ רויט-פֿאַרביגע וואָס איז געווען פון צען גולדן און איינס אַ בלוי-פֿאַרביגע וואָס איז געווען פון פינף גולדן. ער האָט געוואַלט צוריקלייגן אין טאָש דעם פינפּער און געבן אַלס פּדיון דעם צענער. דער טל חיים זי"ע איז געווען באַנקנאָט, אַלס איינער וואָס "אנו מכיר בצורתא דזוזא", ער איז געווען אַזוי אַרײַנגעטון אין תורה אַז ער האָט נישט דערקענט קיין מטבע; ער האָט נישט געוואוסט וועלכע באַנקנאָט איז ווערד וויפּיל. אָבער דאָ פּלוצלינג זאָגט אים דער טל חיים: געב ענדערש אַהער דעם בלוי-פֿאַרביגע (פינפּער) ווייל די פֿאַרב בלוי צייגט אויף מדת הרחמים.

דאָן האָט דער טל חיים גענומען פּייער און אָנגעצונדן דאָס קוויטל און מיט דעם אָנגעצונדן זיין לולקע; דאָס פֿאַרויכערט און זיך באַנקאַרן פֿאַר'דביקות'ט אויף אַ וויילע. ר' וואלף, זעענדיג אַז דער רבי האָט אָנגעצונדן זיין קוויטל האָט זיך זייער דערשראַקן. אָבער ער האָט זיך נישט געוואַגט צו זאָגן אַ וואָרט. נאָך אַ לענגערע וויילע האָט דער טל חיים ווי זיך ערוואַכט און זאָגט פֿאַר ר' וואָלף: "אַרפּסט נישט מורא האָבן, דאַרפּסט גאָרנישט זיך פֿאַרכטן. איך האָב מקבל געווען פון מיין שווער דער אַך פּרי תבואה זי"ע אַז אַז גוי דאַרף זיך בייגן אַדער אַנידער לייגן". פֿאַר אַהיים און וועסט זען אַ ישועה".

ביים אָנקומען קיין האַלאַש האָט ער געהערט ווי די גלאַקן פון די קירכע קלינגען. דאָס איז אים געווען מאַדנע ווייל געווענליך קלינגען די גלאַקן ביים ענדע (פארזעצונג אויף זייט 40)



שו"ץ אין ליסקא וואס איז יעצט איבערגעבויט געווארן



אידן דאווענען ביים שו"ץ אין ליסקא



טאוול אין שו"ץ און ליסקא וואס פאראייביגט רבנים וואס האבן געדינט און די שטאט ליסקא

# דער פועל ישועות וואָס האָט זיך באַהאַלטן אונטער התמדה בתורה

לכבוד די הילולא פון הרה"ק בעל מל חיים מליסקא זי"ע, מ'אייר

(פארזעצונג פון זייט 39)

נישט איבערלעבן ל"ע.

בשעת די דאָקטוירים שטייען דאָרט איז זי אַנטשלאָפֿן געוואָרן און זי זעט דעם טל חיים אין חלום וועלכער זאָגט איר: "האָב נישט מורא פון די דאָקטוירים, ווייל איך האָב צוגעזאָגט און אַזוי וועט דאָס זיין, דו וועסט געבוירן דאָס קינד בשלום. נאָר איין זאָך בעל איך דיר, זע אַז די צוויי דאָקטוירים זאָלן נישט בלייבן נעבן דיר, שיק זיי אַרויס פון צימער".

ווען זי האָט זיך ערוואַכט האָט זי גלייך אָנגעהויבן שרייען אויף די דאָקטוירים זיי זאָלן שוין פאַרלאָזן איר צימער. נישט לאַנג דערויף האָט זי געבוירן דאָס קינד לעבעדיג און געזונט אָן קיין שום שטרויכלונג. די גאַנצע שטאָט איז דעמאָלט אויפגעווען מיט דעם מופת, זעענדיג בחוש דעם "גדולים צדיקים במיתתם יותר מבחייהם". (ספר "אור הישר והטוב" פרק י"ד).

## די מחלה פאַרשוואַנדן אויף אייביג

הרה"ח ר' גרשון רייך ז"ל האָט דערציילט אַ מעשה נוראה וואָס האָט פאַסירט מיט אים אַליין.

ווען ער איז געווען אַ קינד פון איין יאָר אַלט איז ער ל"ע קראַנק געוואָרן מיט אַ געפערליכע מחלה וואָס די דאָקטוירים אין יענע צייטן האָבן נישט געהאַט קיין שום רפואה דערפאַר. האָט זיין פאָטער, הרה"ח ר' אהרן יוסף רייך ז"ל שו"ב דק"ק האַדאָז, וועלכער איז געווען פון די גרויסע חסידים פונעם טל חיים פון ליסקא, גענומען דאָס קראַנקע קינד און געפאַרן מיט אים אויף אַ שבת קיין ליסקא. פאַרשטייט זיך ער איז אַריין פאַר שבת און זיך אויסגעוויינט דאָס האַרץ אַז דער רבי זאָל פועלן אַ ישועה פאַר זיין קינד.

שבת קודש צופרי נאָכ'ן דאָווענען האָט דער טל חיים ווי זיין מנהג געמאַכט קידוש אויף ברוינפען, נאָך איינגעהילט אינעם טלית. נאָכ'ן טרונקען פונעם כוס האָט דער רבי אַריינגעגאַסן פונעם ברוינפען אין מויל פונעם קינד און געזאָגט בזה"ל: "איך בין גוזר אַז די מחלה זאָל פון אים אַרויסגיין".

וכך הוה, ר' אהרן יוסף איז אַהיימגעפאַרן מיט'ן קינד וועלכער איז געזונט געוואָרן כאחד האדם, און ר' גרשון, דער בעל הנס, האָט מאַרד ימים ושנים געווען. ער איז געוואָרן אַן עלטערער איד און די מחלה האָט זיך קיינמאָל נישט צוריקגעקערט זיין גאַנץ לעבן. (ספר "דרכי הישר והטוב החדש" דף תכ"ג).



## אַ שריפה אין געריכט הויז

ווי באַקאַנט איז אינדערהיים אין אייראָפּע געווען דאָס געזעץ אַז אַלע קינדער מוזן לערנען לימודי חול אין די רעגירונג שולע. דעריבער זענען אידישע קינדער געווען געצוואונגען צו גיין אין די שולע יעדן טאָג אויף עטליכע שעה און ערשט נאָכמיטאָג איז מען געגאַנגען אין חדר. אין יענע צייטן איז די וועלט נאָך געווען מער איידל ווי היינט און אפילו ביי די גוים איז געווען איינגעפירט אַז אַ מאַן-לערער לערנט מיט יונגלעך און אַ פרוי-לערערין מיט מיידלעך.

איינמאָל האָט דער מאַן-לערער אין ליסקא געדאַרפט אוועקפאַרן פון שטאָט אויף אַ שטיק צייט, האָט ער געבעטן די פרוי-לערערין אַז אין די צייט ווען ער איז אַפּוועזנד זאָל זי לערנען אויך מיט זיין קלאַס. איין אידישער טאַטע וועלכער האָט באַגלייט זיין קינד אין שולע האָט דאָס באַמערקט, איז ער געקומען צו לויפן צום טל חיים זי"ע אין בית המדרש און אים דערציילט אַז די יונגלעך און מיידלעך לערנען בתערובות אין איין קלאַס. דער טל חיים איז רוב טאָג געזעצן אין בית המדרש איינגעהילט אין טלית ותפילין און געלערנט. הערנדיג דאָס האָט ער גלייך אויסגעטון טלית ותפילין און אַרויסגעלאָפֿן פון בית המדרש אין דירעקציע פון די שולע.

זיין איידעם, הגה"צ רבי אהרן אויש זצ"ל אבד"ק לופעני איז דעמאָלט געווען אַ יונגעראַמן נאָך די חתונה; ער האָט נאָך געגנסן קעסט ביים שווער און זעענדיג ווי דער שווער לויפט צו די שולע האָט ער זיך דערשראָקן אַז דער שווער וועט אַריינלויפן אין שולע אינמיטן קלאַס און ער קען אויסשטיין אָן ערנסטע שטראַף, ווייל אין יענע צייט האָט די רעגירונג שווער באַשטראַפֿט אויב איינער האָט געשטערט אַ קלאַס אינמיטן די שטודיעס. איז ער נאָכגעלאָפֿן דעם שווער און אים געבעטן: "דער שווער זאָל אַהיימגיין, איך וועל שוין אַהינגיין און דאָס ערלעדיגן". אָבער דער טל חיים האָט אים צוריקגעשריגן "במקום שיש חילול ה' אין חולקין כבוד לרב". און ער איז ווייטער געלאָפֿן ביז אין שולע אַריין, ער איז אַריין אין קלאַס און אָנגעהויבן שרייען אויף די אידישע קינדער "אַרויס פון דאָ".

די פרוי לערערין איז נישט לאַנג דערויף אַריבערגעפאַרן קיין אוהעל וואו זי האָט אַריינגעגעבן אַ קלאַגע אין געריכט קעגן דעם ליסקא רב; אין די קלאַגע האָט זי שטאַרק אויפגעבלאָזן די גאַנצע געשיכטע און אויך צוגעלייגט זאָכן וואָס זענען ליגנט געווען. ווען מען האָט געהערט דערפון אין ליסקא איז די משפחה פונעם טל חיים זייער דערשראָקן געוואָרן און און עטליכע בני משפחה זענען אַריבערגעפאַרן קיין אוהעל וואו זיי האָבן זיך געטראָפֿן מיט געבעטן זיך משתדל צו זיין ביים ריכטער ער זאָל זיך נישט אומגיין מיט'ן גאַנצן האַרבקייט נאָר רחמנות האָבן אויפ'ן ליסקא רב.

למעשה איז דעמאָלט געשטעלט געוואָרן אין געריכט אַ נייער ריכטער און קיינער פון די שתדלנים אין שטאָט האָט נאָכנישט געהאַט מיט אים קיין נאַנטע קאַנטאַקטן, אַזוי אַז מ'האַט נישט געטראָפֿן קיינעם וואָס קען זיך משתדל זיין פאַר'ן ליסקא רב. זעענדיג אַז בדרך הטבע איז נישט דאָ קיין שום אויסוועג, האָט די רביצין פונעם טל חיים זיך געוואָנדן צו איר מאַן און אים געבעטן ער זאָל מתפלל זיין אויף אַ ישועה פאַר זיך זעלבסט. האָט דער טל חיים איר געענטפערט ווי פאַלגנד: "פאַר אַ אידישע זאָך וועל איך זיצן אין תפיסה, איך האָב

גאַרנישט מורא".

לפלא ולנס האָט עטליכע וואָכן שפּעטער אויסגעבראַכן אַ שריפה אינעם געריכט-הויז און אַלע שריפטליכע קלאַגעס זענען פאַרברענט געוואָרן. די פרוי-לערערין פון ליסקא האָט נישט געוואוסט דערפון, זי האָט געוואַרט און געוואַרט מען זאָל איר שוין אַראַפּרופֿן קיין אוהעל צום פּראָצעס וואו זי וועט עדות זאָגן קעגן דעם רב, אָבער זעענדיג אַז עס גייט דורך וואָכן און מאַנאַטן און מען רופט איר נישט, האָט זי אָנגעהויבן בונטעווען אַז די אוהעלער אידן האָבן זיכער אונטערגעקויפט דעם ריכטער. אבער אירע ווערטער זענען איינגענומען געוואָרן סקעפטיש צווישן די שטאַטישע איינוואוינער; זי איז געוואָרן צו שאַנדע און צו שפאַט אין ליסקא און פון גרויס בושעה האָט זי זיך אויפגעהויבן און אַנטלאָפֿן קיין אַמעריקע... (ספר "אור הישר והטוב" בשם הגה"צ רבי יחיאל אויש זצ"ל אבד"ק וואלקאן וועלכער האָט דאָס געהערט פון זיין פאָטער הגה"צ אבד"ק לופעני זצ"ל, חרב"נ הטל חיים זי"ע)

## די וואַנט פון אוהל האָט זיך גערוקט

דער טל חיים איז געקומען למנוחתו אינעם אוהל אין ליסקא נעבן זיין גרויסן שוועה איבער דעם אַליין איז אַז נאָך זיין פּלוצימע פטירה איז מען געגאַנגען קוקן צי מען קען אים באַהאַלטן אין אוהל, אָבער מען האָט געזען אַז עס נישט דאָ קיין פּלאַץ. איז זיין זון, הגה"ק רבי צבי הירש השני מליסקא זצ"ל בעל שערי הישר והטוב אַרויף מיט אַ מנין צום ציון פונעם אַך פרי תבואה און געבעטן, אַז היות ער זיין איידעם איז אים געווען אַזוי נאָנט ביים האַרצן, בעט מען ער זאָל אים מאַכן פּלאַץ אינעם אוהל. צופרי ביי די לוי' האָט מען געזען ווי איין וואַנט פונעם אוהל האָט זיך

וואונדערליך גערוקט! עס איז געווען אַ פּלא בתוך פּלא, ווייל דער דאָך האָט זיך נישט אויסגעברייטערט, בלויז די וואַנט האָט זיך גערוקט, וואָס האָט געוויזן אַז דער גרויסער שווער האָט ווירקליך געמאַכט פּלאַץ פאַר זיין גרויסן איידעם. (ביז די מלחמה איז דאָס געבליבן אַזוי, מיט'ן אַפּענעם דאָך און אַפּגערוקטער וואַנט. נאָך די מלחמה ווען מען האָט רענאָוירט דעם אוהל האָט מען פאַרראַכטן דעם דאָך אויך, אבער מען קען נאָך ביז היינט זען ווי דער טל חיים ליגט גאַנץ ביים עק נעבן די וואַנט.) טאַקע ביז צו די צווייטע וועלט

מלחמה האָבן טויזנטער אידן געשטראָמט יאָר-יערליך, אויף זיין יאָרצייט צו זיין ציון הקדוש, וואָס איז געוואָרן מפורסם אַלס אַ מקום ישועות וואו מען קען געהאַלפֿן ווערן בדבר ישועה ורחמים בזכות פון די שני מאורות הגדולים, חותך וחתנו שראו את החידוש, דער אַך פרי תבואה און דער טל חיים זי"ע.

אויך היינט צו טאָג זענען דאָ אומצאָליגע אידן וואָס פאַרן יערליך צום אויף די יאָרצייט ט' אייר ספּעציעל צום ציון פונעם טל חיים זי"ע – און אויך אַ גאַנץ יאָר ווען מען גייט צום ציון הקדוש פונעם אַך פרי תבואה זי"ע גייט מען עקסטער צו צום ציון פון חתנו בעל טל חיים זי"ע – און זענען מעיד אויף די גרויסע ישועות וואָס זיי זעען ביי זיין ציון הקדוש בזכות פון זיין גרויסן כת התורה והקדושה.

היי יאָר איז אוממעגליך צום ציון אין ליסקא אַנצוקומען אויף די יאָרצייט צוליב דעם שווערן מצב המגיפה ל"ע איבער דער וועלט. אויב מען האַפט אין נאַנטן – אויב מען וועט חלילה נישט זוכה זיין אינצווישן צו תחיית המתים בקרוב – זיך צו נעמען צו די רענאָוואַציע אַרבעט וואָס וועט פיל פאַרלייכטערן צוטריט צו די ציונים הקדושים אין ליסקא, וטובים השנים מן האחד לזכות את ישראל בכללי מילי דמיטיב. זכותו יגן עלינו ועל כל ישראל אמן.



ארגינעלע מזרח וואַנט אין שול אין ליסקא מען קען זען וואו דער ארון הקודש איז געווען